



പട്ടികജാതി വികസന വകുപ്പ് ഡയറക്ടറുടെ നടപടി ഉത്തരവ്
(Present: MEGHASHREE D R, IAS)

വിഷയം:- ഇ-ഗ്രാന്റ്സ്- സ്റ്റേറ്റ് പ്രിമെട്രിക് സ്കോളർഷിപ്പ് 2024-25- വിവിധ സ്കോളർഷിപ്പ് പദ്ധതികൾ നടപ്പിലാക്കുന്നതിന് അനുമതി നൽകി ഉത്തരവാകുന്നു

- പരാമർശം:-
- 1) GO (P) No. 09/2023/SCSTD Dated 26/12/2023
 - 2) GO (Rt) No. 632/2023/SCSTD Dated 24/05/2023
 - 3) Government Letter No. A3/365/2022/SCSTDD Dated 22/02/2024

No: SCDD/2620/2024-B3 (EDN B)

Date:29-05-2024

സംസ്ഥാനത്തെ പട്ടികജാതി വിഭാഗ വിദ്യാർത്ഥികൾക്ക് നൽകി വരുന്ന സ്റ്റേറ്റ് പ്രിമെട്രിക് സ്കോളർഷിപ്പ് പദ്ധതികളുടെ വ്യവസ്ഥകളും മാനദണ്ഡങ്ങളും പരിഷ്കരിച്ചു കൊണ്ടും ഏകീകരിച്ചു കൊണ്ടും പരാമർശം (1) പ്രകാരവും പട്ടികജാതി വികസന വകുപ്പിൽ നിന്നും ലഭിക്കുന്ന വിവിധ സേവനങ്ങൾക്കായി സമർപ്പിക്കേണ്ടുന്ന സർട്ടിഫിക്കറ്റുകളുടെ എണ്ണം ലഘൂകരിച്ചു കൊണ്ടും വിവിധ വിദ്യാഭ്യാസ പദ്ധതികൾക്ക് ജാതി, വരുമാന സർട്ടിഫിക്കറ്റുകൾക്കു പകരം ഇ-ഗ്രാന്റ്സ് ഐ. ഡി നടപ്പിലാക്കിക്കൊണ്ട് പരാമർശം (2) പ്രകാരവും ഉത്തരവായിട്ടുണ്ട്. ഇ-ഗ്രാന്റ്സ് ഐ.ഡി നടപ്പിലാക്കുന്നത് സംബന്ധിച്ച് പരാമർശം (3) പ്രകാരം മാർഗ നിർദ്ദേശങ്ങളും നൽകിയിട്ടുണ്ട്.

സ്കോളർഷിപ്പ് ലഭിക്കുന്നതിന് വിദ്യാർത്ഥികളുടെ ജാതി, വരുമാന സർട്ടിഫിക്കറ്റുകൾ ഇ-ഗ്രാന്റ്സ് പോർട്ടൽ മുഖേന ഇ-ഡിസ്കിക്ട് സംവിധാനത്തിലൂടെ വാലിഡേറ്റ് ചെയ്യുന്നതിന് പരാമർശം (1) ഉത്തരവിൽ വ്യവസ്ഥ ചെയ്യുന്നു. പ്രസ്തുത വാലിഡേഷന്റെ അടിസ്ഥാനത്തിൽ ജാതി, വരുമാന സർട്ടിഫിക്കറ്റുകളുടെ സാധ്യത ഓൺലൈനായി പരിശോധിച്ച് ഇ-ഗ്രാന്റ്സ് ഐ. ഡി ജനറേറ്റ് ചെയ്യുന്നതിനും വിവിധ പദ്ധതികൾക്ക് സർട്ടിഫിക്കറ്റ് ലഘൂകരണത്തിന്റെ ഭാഗമായി ഇ-ഗ്രാന്റ്സ് ഐ. ഡി ഉപയോഗിക്കുന്നതിനും പരാമർശം (2) ഉത്തരവിന്റെ അടിസ്ഥാനത്തിൽ തീരുമാനിച്ചിട്ടുണ്ട്.

മേൽ സാഹചര്യത്തിൽ പരാമർശം (1), (2) ഉത്തരവുകളുടെയും പരാമർശം (3) ലെ നിർദ്ദേശങ്ങളുടെയും അടിസ്ഥാനത്തിൽ പട്ടികജാതി വികസന വകുപ്പ് നടപ്പിലാക്കുന്ന സ്റ്റേറ്റ് പ്രിമെട്രിക് സ്കോളർഷിപ്പ് പദ്ധതികൾ ചുവടെ ചേർക്കുന്നതു പ്രകാരമുള്ള പദ്ധതി വിശദാംശങ്ങൾക്കും നിബന്ധനകൾക്കും വ്യവസ്ഥകൾക്കും വിധേയമായി 2024-25 വർഷം ഇ-ഗ്രാന്റ്സ് പോർട്ടൽ മുഖേന ഓൺലൈനായി നടപ്പിലാക്കുന്നതിനും ഇ-ഗ്രാന്റ്സ് ഐ.ഡി സംവിധാനം പ്രാബല്യത്തിൽ വരുത്തുന്നതിനും അനുമതി നൽകി ഉത്തരവു പുറപ്പെടുവിക്കുന്നു.

A. പദ്ധതി വിശദാംശങ്ങൾ**(1) ലംപ്സംഗ്രാന്റ്**

സംസ്ഥാനത്തെ എല്ലാ സർക്കാർ/ എയ്ഡഡ്/ ജി വി രാജ സ്പോർട്സ് സ്കൂൾ/ കേന്ദ്രീയ വിദ്യാലയങ്ങൾ/ IHRD, ഡയറക്ടർ ഓഫ് ടെക്നിക്കൽ എഡ്യൂക്കേഷൻ എന്നിവക്കു കീഴിലുള്ള ടെക്നിക്കൽ സ്കൂളുകൾ/ ഡയറക്ടർ ഓഫ് ട്രെയിനിംഗ് തുടങ്ങിയവയുടെ കീഴിലുള്ള സ്കൂളുകൾ/ സർക്കാർ അംഗീകൃത ഏൺ എയ്ഡഡ് സ്കൂളുകൾ എന്നിവിടങ്ങളിൽ 1 മുതൽ 10 വരെ ക്ലാസുകളിൽ പഠിക്കുന്ന പട്ടികജാതി വിദ്യാർത്ഥികൾക്ക് പരാമർശം (1) ഉത്തരവിന്റെ അനുബന്ധത്തിലുള്ള നിരക്കു പ്രകാരം ഒറ്റത്തവണയായി ലംപ്സംഗ്രാന്റ് ലഭിക്കും.

(2) എഡ്യൂക്കേഷൻ എയ്ഡ്

സംസ്ഥാനത്തെ എല്ലാ സർക്കാർ/ എയ്ഡഡ്/ ജി വി രാജ സ്പോർട്സ് സ്കൂൾ/ IHRD, ഡയറക്ടർ ഓഫ് ടെക്നിക്കൽ എഡ്യൂക്കേഷൻ എന്നിവക്കു കീഴിലുള്ള ടെക്നിക്കൽ സ്കൂളുകൾ/ ഡയറക്ടർ ഓഫ് ട്രെയിനിംഗ് തുടങ്ങിയവയുടെ കീഴിലുള്ള സ്കൂളുകൾ എന്നിവിടങ്ങളിൽ 1 മുതൽ 8 വരെ ക്ലാസുകളിൽ പഠിക്കുന്ന പട്ടികജാതി വിദ്യാർത്ഥികൾക്ക് അധ്യയന വർഷാരംഭത്തിലുണ്ടാകുന്ന പഠന സംബന്ധമായ പ്രാരംഭ ചെലവുകൾ, ഓൺലൈൻ പഠന സംബന്ധമായ ആവശ്യങ്ങൾ തുടങ്ങിയവയ്ക്കായി പരാമർശം (1) ഉത്തരവിന്റെ അനുബന്ധത്തിലുള്ള നിരക്കു പ്രകാരം എഡ്യൂക്കേഷൻ എയ്ഡ് ലഭിക്കും.

(3) ദുർബല വിഭാഗ സ്റ്റൈപ്പന്റ്

സംസ്ഥാനത്തെ എല്ലാ സർക്കാർ/ എയ്ഡഡ്/ ജി വി രാജ സ്പോർട്സ് സ്കൂൾ/ IHRD, ഡയറക്ടർ ഓഫ് ടെക്നിക്കൽ എഡ്യൂക്കേഷൻ എന്നിവക്കു കീഴിലുള്ള ടെക്നിക്കൽ സ്കൂളുകൾ/ ഡയറക്ടർ ഓഫ് ട്രെയിനിംഗ് തുടങ്ങിയവയുടെ കീഴിലുള്ള സ്കൂളുകൾ/ സർക്കാർ അംഗീകൃത ഏൺ എയ്ഡഡ് സ്കൂളുകൾ എന്നിവിടങ്ങളിൽ 1 മുതൽ 10 വരെ ക്ലാസുകളിൽ പഠിക്കുന്ന പട്ടികജാതിയിലെ ദുർബല സമുദായത്തിൽ ഉൾപ്പെട്ട വിദ്യാർത്ഥികൾക്ക് പഠന നിലവാരം ഉയർത്തുന്നതിനായി പരാമർശം (1) ഉത്തരവിന്റെ അനുബന്ധത്തിലുള്ള നിരക്കു പ്രകാരം പ്രതിമാസ കണക്കിലുള്ള സ്റ്റൈപ്പന്റ് ജൂൺ, നവംബർ മാസങ്ങളിൽ രണ്ടു ഗഡുക്കളായി ലഭിക്കും.

(4) ഫീസ് റീ-ഇംബേഴ്സ്മെന്റ്

സംസ്ഥാനത്തെ സർക്കാർ അംഗീകൃത ഏൺ എയ്ഡഡ് സ്കൂളുകളിൽ 1 മുതൽ 10 വരെ ക്ലാസുകളിൽ പഠിക്കുന്ന പട്ടികജാതി വിദ്യാർത്ഥികൾക്ക് പരാമർശം (1) ഉത്തരവിന്റെ അനുബന്ധത്തിലുള്ള നിരക്കു പ്രകാരം ട്യൂഷൻ ഫീസ്, സ്നേഷ്യൽ ഫീസ് എന്നിവ ലഭിക്കുന്നതാണ്.

(5) വിദ്യാലയ വികാസ് നിധി

സംസ്ഥാനത്തെ കേന്ദ്രീയ വിദ്യാലയങ്ങളിൽ സ്കൂളുകളിൽ 1 മുതൽ 10 വരെ ക്ലാസുകളിൽ പഠിക്കുന്ന പട്ടികജാതി വിദ്യാർത്ഥികൾക്ക് കേന്ദ്രീയ വിദ്യാലയ സംഘതൻ നിശ്ചയിച്ചിട്ടുള്ള നിലവിലെ നിരക്ക പ്രകാരം കമ്പ്യൂട്ടർ ഫീസും വിദ്യാലയ വികാസ് നിധിയും ലഭിക്കുന്നതാണ്.

B. നിബന്ധനകൾ

(1) ഇ-ഡിസ്ട്രിക്ട് വാലിഡേഷൻ

(a) ജാതി, വരുമാന സർട്ടിഫിക്കറ്റുകൾ ഇ-ഗ്രാന്റ്സ് സ്കൂൾ ലോഗിനിൽ നിന്നും ഇ-ഡിസ്ട്രിക്ട് വാലിഡേഷൻ നടത്തി ബന്ധപ്പെട്ട SCDO യുടെ അപ്രൂവലിനായി അയക്കണം. സർട്ടിഫിക്കറ്റിന് SCDO യുടെ അപ്രൂവൽ ലഭിക്കുന്ന വിദ്യാർത്ഥികൾക്ക് മാത്രമേ സ്കൂൾ ലോഗിനിൽ നിന്നും സ്കോളർഷിപ്പ് അപേക്ഷ ഓൺലൈനായി അയക്കുവാൻ കഴിയുകയുള്ളൂ.

(b) LP, UP, HS വിഭാഗങ്ങളിൽ ഒരോ വിഭാഗത്തിലും ഒറ്റത്തവണ വീതം സർട്ടിഫിക്കറ്റ് വാലിഡേഷൻ നടത്തിയാൽ മതിയാകും. എന്നാൽ പദ്ധതിയുടെ തുടക്കമായതിനാൽ 2024-25 വർഷം 1 മുതൽ 10 വരെയുള്ള ക്ലാസിലെ എല്ലാ വിദ്യാർത്ഥികൾക്കും സർട്ടിഫിക്കറ്റ് വാലിഡേഷൻ നിർബന്ധമാണ്. 2025-26 മുതൽ അടുത്ത വിഭാഗത്തിലേക്കു പ്രവേശിക്കുന്ന വിദ്യാർത്ഥികൾക്കു പ്രസ്തുത വിഭാഗത്തിൽ ആദ്യ വർഷം മാത്രം സർട്ടിഫിക്കറ്റ് വാലിഡേഷൻ നടത്തിയാൽ മതിയാകും. LP വിഭാഗത്തിലെ വിദ്യാർത്ഥികൾക്ക് ജാതി സർട്ടിഫിക്കറ്റ് മാത്രം വാലിഡേറ്റ് ചെയ്താൽ മതിയാകും. വരുമാന സർട്ടിഫിക്കറ്റ് വാലിഡേറ്റ് ചെയ്യേണ്ടതില്ല.

(c) സ്കോളർഷിപ്പ് ലഭിക്കുന്നതിന് നിലവിൽ വരുമാന പരിധി ഏർപ്പെടുത്തിയിട്ടില്ലെങ്കിലും വരുമാനം ബാധകമായിട്ടുള്ള ഇതര പദ്ധതികൾക്കു വേണ്ടി പരാമർശം (2) ഉത്തരവു പ്രകാരം ഇ-ഗ്രാന്റ്സ് ഐ. ഡി ജനറേറ്റ് ചെയ്യുന്നതിനായി UP, HS വിഭാഗങ്ങളിൽ വരുമാന സർട്ടിഫിക്കറ്റ് കൂടി വാലിഡേറ്റ് ചെയ്യണം.

(2) ഭിന്നശേഷി വിദ്യാർത്ഥികളുടെ അധിക അലവൻസ്

(a) ഭിന്നശേഷിയുള്ള വിദ്യാർത്ഥികൾക്ക് സ്കോളർഷിപ്പ് തുകയുടെ 10 ശതമാനം അധികമായി ലഭിക്കുന്നതാണ്.

(b) ഭിന്നശേഷിയുള്ള വിദ്യാർത്ഥികളുടെ സർട്ടിഫിക്കറ്റുകൾ സ്ഥാപനമേധാവികൾ പരിശോധിച്ച് ബോധ്യപ്പെടേണ്ടതും ഇ-ഗ്രാന്റ്സ് പോർട്ടലിൽ രേഖപ്പെടുത്തൽ വരുത്തേണ്ടതുമാണ്. ഭിന്നശേഷി സർട്ടിഫിക്കറ്റിന്റെ പകർപ്പ് വാർഷിക പരിശോധനയ്ക്കായി സ്ഥാപനത്തിൽ സൂക്ഷിക്കേണ്ടതാണ്.

(c) ഭിന്നശേഷി സർട്ടിഫിക്കറ്റിന്റെ അടിസ്ഥാനത്തിൽ അധിക തുക ലഭിച്ച വിദ്യാർത്ഥികളുടെ വിവരങ്ങൾ വർഷാവസാനം SCDO ലോഗിനിൽ ലഭ്യമാക്കുന്നതും SCDO ബന്ധപ്പെട്ട സ്ഥാപനത്തിൽ ഭിന്നശേഷി സർട്ടിഫിക്കറ്റിന്റെ ഭൗതിക പരിശോധന നടത്തി ബോധ്യപ്പെട്ട് റിപ്പോർട്ട് ജില്ലാ പട്ടികജാതി വികസന ഓഫീസർക്ക് സമർപ്പിക്കേണ്ടതുമാണ്.

(3) ഇ-ഗ്രാന്റ്സ് ഐ. ഡി ജനറേഷൻ

(a) സ്കൂളിൽ നിന്നും വാലിഡേറ്റ് ചെയ്ത് അയക്കുന്ന സർട്ടിഫിക്കറ്റുകൾ ബന്ധപ്പെട്ട SCDO പരിശോധിച്ച് അപ്രവർത്തിതരീതിയിൽ ശേഷം ജാതി, വരുമാന സർട്ടിഫിക്കറ്റുകളുടെ കാലാവധിക്കു വിധേയമായി SCDO തലത്തിലും ജില്ലാ ഓഫീസ് തലത്തിലും ഇ-ഗ്രാന്റ്സ് ഐ. ഡി കാർഡ് ജനറേറ്റ് ചെയ്യുന്നതിന് സംവിധാനമുണ്ടായിരിക്കും.

(b) വിവിധ പദ്ധതികൾക്ക് അപേക്ഷ സമർപ്പിക്കുന്ന അവസരത്തിൽ പരാമർശം (2) ഉത്തരവിന്റെ അടിസ്ഥാനത്തിൽ ജാതി, വരുമാന സർട്ടിഫിക്കറ്റുകൾക്ക് പകരം ഇ-ഗ്രാന്റ്സ് ഐ. ഡി സംവിധാനം ഉപയോഗിക്കാവുന്നതാണ്. അതാത് പദ്ധതികൾക്ക് ഭരണാനുമതി നൽകുന്ന അവസരത്തിൽ ഇതു സംബന്ധമായ വിശദമായ മാർഗരേഖ പുറപ്പെടുവിക്കുന്നതാണ്.

C. പൊതു വ്യവസ്ഥകൾ(1) സ്ഥാപനങ്ങളുടെ രജിസ്ട്രേഷൻ

പദ്ധതികൾ പൂർണ്ണമായും ഇ-ഗ്രാന്റ്സ് പോർട്ടൽ മുഖേന ഓൺലൈനായിട്ടായിരിക്കും നടപ്പിലാക്കുന്നത്. അതിനാൽ സമ്പൂർണ്ണ കോഡ് ഉപയോഗിച്ച് ഇ-ഗ്രാന്റ്സ് പോർട്ടലിൽ രജിസ്റ്റർ ചെയ്തിട്ടുള്ള വിദ്യാഭ്യാസ സ്ഥാപനങ്ങൾക്കു മാത്രമേ സ്കോളർഷിപ്പ് അപേക്ഷ സമർപ്പിക്കുവാൻ കഴിയുകയുള്ളൂ.

(2) മെറിറ്റ് സ്കോളർഷിപ്പുകൾ

മെറിറ്റ് അടിസ്ഥാനത്തിലുള്ള മറ്റ് സ്കോളർഷിപ്പുകൾ ലഭിക്കുന്ന പട്ടികജാതി വിദ്യാർത്ഥികൾക്ക് സ്റ്റേറ്റ് പ്രീമെട്രിക് സ്കോളർഷിപ്പ് അനുവദിക്കുന്നതാണ്.

(3) വിനിയോഗ വിവരങ്ങൾ

സ്റ്റേറ്റ് പ്രീമെട്രിക് സ്കോളർഷിപ്പ് പദ്ധതി പ്രകാരം വിദ്യാർത്ഥികളുടെ അക്കൗണ്ടിലേക്ക് അനുവദിക്കുന്ന തുകയുടെ വിനിയോഗ വിവരങ്ങൾ വിദ്യാർത്ഥികളിൽ നിന്നും ലഭ്യമാക്കേണ്ടതില്ല.

(4) മാനുവൽ ജാതി സർട്ടിഫിക്കറ്റ്

മാനുവൽ ജാതി / വരുമാന സർട്ടിഫിക്കറ്റ് മാത്രമുള്ള വിദ്യാർത്ഥികൾ പ്രസ്തുത മാനുവൽ സർട്ടിഫിക്കറ്റ് ജില്ലാ പട്ടികജാതി വികസന ഓഫീസ് മുഖേന വാലിഡേറ്റ് ചെയ്യേണ്ടതും പ്രിൻറൗട്ടിലെ നമ്പറും കോഡും ഉപയോഗിച്ച് സ്കൂൾ ലോഗിനിൽ നിന്നും വാലിഡേഷൻ പൂർത്തീകരിക്കേണ്ടതുമാണ്.

D. സമയക്രമം

(1) 2024-25 വർഷത്തെ സ്റ്റേറ്റ് പ്രീമെട്രിക് സ്കോളർഷിപ്പ് പദ്ധതികൾക്കായി 2024 ജൂൺ 1 ന് ഇ-ഗ്രാന്റ്സ് പോർട്ടൽ ഓപ്പൺ ചെയ്യുന്നതും 2024 ആഗസ്റ്റ് 31 ന് ക്ലോസ് ചെയ്യുന്നതുമാണ്.

(2) എല്ലാ സ്ഥാപനങ്ങളിലെയും പട്ടികജാതി വിദ്യാർത്ഥികളുടെ സർട്ടിഫിക്കറ്റ് വാലിഡേഷൻ 2024 ജൂൺ 30 നകം പൂർത്തിയാക്കേണ്ടതും സ്കോളർഷിപ്പ് അപേക്ഷകൾ അവസാന തീയതിയായ 2024 ആഗസ്റ്റ് 31 നകം ഓൺലൈനായി നൽകേണ്ടതുമാണ്.

I/73941/2024

(3) സർട്ടിഫിക്കറ്റ് വാലിഡേഷൻ അപേക്ഷകൾ യഥാസമയം പരിശോധിച്ച് തിരികെ അയക്കുവാൻ SCDO മാർ ശ്രദ്ധിക്കേണ്ടതാണ്.

(4) അവസാന തീയതിക്കു ശേഷം പോർട്ടൽ ക്ലോസ് ചെയ്യുന്നതും തുടർന്നുള്ള സ്റ്റോളർഷിപ്പ് അപേക്ഷകൾ നിരസിക്കുന്നതുമാണ്. നിശ്ചിത സമയപരിധിക്കുള്ളിൽ ഏതെങ്കിലും വിദ്യാർഥിക്ക് സ്റ്റോളർഷിപ്പ് ലഭിക്കാത്തതായി പരാതിയുണ്ടാകുന്ന പക്ഷം പ്രസ്തുത വിദ്യാർഥിയുടെ സ്റ്റോളർഷിപ്പ് അപേക്ഷയിൽ കാലതാമസം വരുത്തിയ ഉദ്യോഗസ്ഥരുടെ ബാധ്യതയായി നിശ്ചയിക്കുന്നതാണ്.

(ഒപ്പ്)

MEGHASHREE D R, IAS
DIRECTOR

Forwarded/ By Order

Superintendent

എല്ലാ ജില്ലാ പട്ടികജാതി വികസന ഓഫീസർമാർക്കും

- പകർപ്പ്:-
- 1) പൊതു വിദ്യാഭ്യാസ ഡയറക്ടർ (ആമുഖ കത്ത് സഹിതം)
 - 2) പ്ലാനിങ് & മോണിറ്ററിംഗ് സെക്ഷൻ
 - 3) സ്റ്റോക്ക് ഫയൽ / സ്പെയർ